

योजनाओं को गति देने के लिए बनी उच्चस्तरीय समिति की बैठक में बनी सहमति पीएम पैकेज में 6804 करोड़ की पुल-सड़क की योजनाएं शामिल

बदलेगी सूरत

पटना | हिन्दुस्तान ब्यूरो

बिहार के लिए घोषित प्रधानमंत्री के विशेष पैकेज में आठ नई परियोजनाओं को शामिल किया गया है। पीएम पैकेज से जुड़ी योजनाओं को गति देने के लिए बनी उच्चस्तरीय समिति की हुई बैठक में इन परियोजनाओं को शामिल करने पर सहमति बन गई। शामिल योजनाओं में भागलपुर के विक्रमशिला सेतु के समानांतर 4.37 किमी लंबे पुल के अलावा 367.6 किमी सड़क है।

राज्य की इन सड़कों के एनएच बनने से यह कम से कम 10 मीटर चौड़ी होगी। पीएम पैकेज में शामिल होने के कारण परियोजनाओं पर खर्च होने वाली राशि 6804 करोड़ का वहन अब केंद्र सरकार करेगी। पीएम पैकेज में शामिल सड़क व पुल परियोजनाओं को गति देने

परियोजनावार लंबाई और लागत

- विक्रमशिला सेतु के समानांतर चार लेन पुल व नवगछिया-भागलपुर एनएच का निर्माण, 4.37 किमी पुल व 10.6 किमी सड़क, 1900 करोड़
- बक्सर-चौसा होते हुए मोहनिया पथ एनएच में परिवर्तित व 10 मीटर चौड़ी सड़क का निर्माण, 64 किमी, 960 करोड़
- समस्तीपुर-दरभंगा चार लेन एनएच का निर्माण, 50 किमी, 1612 करोड़
- भागलपुर से टाका मोड़ चार लेन चौड़ी एनएच का निर्माण, 62 किमी, 1121 करोड़
- हाजीपुर से बछवाड़ा एनच 10 मीटर चौड़ी सड़क का निर्माण, 75 किमी, 552 करोड़
- सर्वन-चकाई एनएच का 10 मीटर चौड़ा निर्माण, 18 किमी, 80 करोड़
- रोसड़ा-बहेड़ी-दरभंगा 10 मीटर चौड़ी सड़क एनएच निर्माण, 78 किमी, 452 करोड़
- सरायगढ़-लालगंज-गणपतगंज 10 मीटर चौड़ी एनएच निर्माण, 10 किमी, 127 करोड़

के लिए बीते 27 अक्टूबर को प्रधानमंत्री कार्यालय में बैठक हुई थी। इसमें उच्चस्तरीय समिति बनी ताकि भविष्य में पीएम पैकेज से जुड़ी योजनाओं में आने वाली समस्याओं के निराकरण के लिए विचार हो। केंद्रीय सड़क एवं परिवहन मंत्रालय के सचिव चार्डैस मल्लिक की अध्यक्षता में बनी इस समिति की पहली बैठक सोमवार को दिल्ली में हुई। बिहार के मुख्य सचिव दीपक कुमार,

एनएचआई के अध्यक्ष संजीव रंजन और पथ निर्माण के प्रधान सचिव अमृत लाल मीणा इस बैठक में शामिल हुए। समिति ने सभी परियोजनाओं की विस्तृत समीक्षा की। बैठक में बिहार सरकार द्वारा विक्रमशिला सेतु के समानांतर चार लेन पुल को पीएम पैकेज में शामिल करने का अनुरोध किया गया। साथ ही सात सड़कों को एनएच में शामिल कर उसे दस मीटर चौड़ा बनाने का अनुरोध

विशेष पैकेज की घोषणा कर प्रधानमंत्री ने बिहार को विशेष सीमांत दी थी। अब भागलपुर में नया पुल और सात नई सड़कों को पीएम पैकेज में शामिल किया गया है। इस योजना से बिहार के सभी हिस्से में आवागमन आसान होगा।

-नंद किशोर यादव, पथ निर्माण मंत्री

किया गया। समिति ने बिहार सरकार की सभी मांगों पर सहमति दे दी।

अब विक्रमशिला सेतु के समानांतर पुल सहित अन्य सात सड़कों का निर्माण पीएम पैकेज के तहत होगा। विक्रमशिला सेतु के समानांतर पुल और सड़क का निर्माण एनएचआई की ओर से किया जाएगा। जबकि बाकी सात सड़कों का निर्माण पथ निर्माण विभाग के राष्ट्रीय उच्च पथ प्रभाग की ओर से होगा।